

IL-MALTI QARI

LI TOHROG

IL-GHAQDA TAL-KITTIEBA TAL-MALTI
KULL TLIET XHUR

IL-KITTIEBA TA' DAN IL-GHADD

L-EDITOR—Wara Tletin Sena	faċċ.	97
G. CASSAR PULLICINO—Il-Qarċilla, Bejn Drawwa u Drama f'Malta	„	100
GUZI ABELA— <i>Lehen l-Ghanja tas-Skiet</i>	„	108
PAWLU AQUILINA— <i>Dawl u Dija</i>	„	109
V. M. PELLEGRINI, LL.D.— <i>Rwiefen</i>	„	111
ROB. MIFSUD BONNICI—Mons. Dun Mikiel Franġisk Buttigieg, l-Ewwel Isqof t'Ghawdex	„	112
FREDU NICHOLAS—Rakkont Egizzjan	„	118
GUZE' CHETCUTI— <i>Marija Regina</i>	„	121
VINCENT CARUANA—Il-Bwiet u ta' go fihom	„	122
Reċensjonijiet	„	125

DIRETTUR: Dr. Guzè Galea, M.B.E., M.D., F.P.H.,
29, Sur Santa Barbara, Valletta.

ASSISTENT DIRETTUR: Ant. Cremona,
53, Triq Wara Santa Ubaldeea, Paula.

AMMINISTRATUR: Victor Apap,
22, Triq it-Torri, Tas-Sliema.

una sposa dalla pasta dell'altezza di tre o quattro palmi in circa, ben ornata e vestita. Vi si pone dentro un cestello, il quale vien posto sul capo di un mascherato con in mano una grande collura o cerchio di pasta pura; costui viene accompagnato da un popolaccio, tra questi chi suona, chi balla, chi canta: quindi dopo un gran giro fatto per le pubbliche vie, si ferma nei cantoni delle stesse strade e chi la fa da notaio leggendo un giocoso ed inventato atto matrimoniale a favore della sposa ivi collocata di pasta a vista di tutti, formato in rima maltese, burlesco e ridicolo, e chi prende altro giocoso uffizio, dopo vari giri, molte ciarle, più ciculate carnavalesche, si mangia la stessa sposa di pasta, indi ubbriacati col vino si dà fine alla Karçilla" (3).

Konna ilna xi snin li Itqajna' ma' din id-deskrizzjoni meta f'manuskrift iehor tal-Biblijoteka (4) sibna *Copia di un Contratto di matrimonio in lingua maltese, burlesco, che si recita dalle maschere nel Carnevale*. Dan il-kuntratt qiegħed f'wieħed mit-23 volum manuskritti mħollijin minn I. S. Mifsud u minnu msemmija *Stromati*. Il-kopja tal-kuntratt, li tieħu ħmistax-il faċċata, tidher imnizzla fil-werrej tal-manuskritt imma għal xi raġuni jew oħra ma tniżżletx fil-*Catalogo dei Codici e dei Manoscritti inediti*, maħruġ fl-1856 fi żmien il-Biblijotekarju Cesare Vassallo. Il-kitba ma tingħarafx malajr, imma jekk toqgħod tifhem mis-sens bis-sabar kollu fl-aħħar jirnexxilek taqra dan il-kuntratt, u tinduna wkoll li għalkemm ma hemm l-ebda taqsim ta' versi, il-biċċa l-kbira tal-versi jirrimaw, kif hemm imsemmi fit-tagħrif inħolli minn De Soldanis.

(3) Il-Ms. 143 A huwa kopja pulita tal-Ms. 143 D, u tista' tghid li jaqblu f'kollox. Imma xi kultant it-tifsir u t-tagħrif li jingħata fil-Ms. 143 D fil xi dettalji li ma jidhrux fl-ieħor. Hekk fil-każ tal-*Qarçilla* nsibu xi tibdil ċkejken fl-aħħar biċċa tat-tifsira li tingħara hekk: "...chi canta, così dopo un gran giro per le pubbliche vie recitando in ogni cantonata uno che la fa da notaio carneralesco legge l'atto matrimoniale a favore della sposa ivi collocata a vista di tutti, formato in rima maltese, burlesco e ridicolo, che in più maniere gira per la mayo di questi notai di Carnevale; dopo di essere stancati, fatta notte ogni cosa viene divorata da seguaci, e con una ubriacata si dà il fine della Karçella" (R.M.L. Ms. 143 D, f. 237, r). Dettall importanti hafna li nsibu hawnhekk huwa li dil-kitba taż-żwieġ imqabbla kienet tiġri fl-idejn fost dawk li jagħmluha ta' Nutar fl-granet tal-Karnival. Jiġifieri d-drawwa kienet imxerrda hafna u diġà kien hemm bosta varjanti tal-kuntratt imqabbel.

(4) R.M.L. Ms. 3, pp. 412-426.

Bhalma tistgħu taħsbu, il-versi huma mimlijin ċajt goff, u hafna minhom mihumieq xierqa li jidhru stampati, imma mbagħad hemm b'ċeċċ li juru tassew hila fit-tqabbil tal-versi, u l-vokabularju għandu interess ukoll għal min irid jistudja l-isvilupp tal-Malti bħala lsien miktub. Ingibu hawn xi b'ċeċċ li jagħtu hjiel ta' l-istil u l-kontenut ta' dal-kuntratt imqabbel.

Iż-żwieġ taparsi jsir quddiem il-Manifku Nutar Pierotti Agrighentino, "quello che non beve poco vino", u s-sena tissewma li hi l-1760.. Wara preaubolu twil fejn jitlob li "minn dak li qed naqralkom hadd m'għandu jimnaħni", in-nutar iżid iġhid :

*Ingemghu kumpannija
W araw haġa mibdija
Li hi ż-żwieġ la Maltija.*

Iż-żwieġ sa jsir bejn "Nwejża, ta' Zenba u Pietru, bin Sidor" u "Żejpu l-Aġħma, bin Demmuc u Vennura", u mbagħad tibda tingara d-dota :

*Tagħtih l-ewwel nett
Għalqa ta' żewġ hjut (5).
u swejqa bla għanbut
muswafa mill-banda ta' fuq
fil-kontrada ta' rdum fost il-widien
u hija l-aħjar fost il-ġirien;
appellatur "ta' lembuba",
f'banda sigrieta minsuba
iġhidulha Id-Delliġa
tiswa inqas minn mija,
imdawra bis-sisien
għewwa fiha hemm l-għarqien
u fiha l-ilma minn kullimkien.....*

Insi bu wkoll imsemmi li
*wkoll tagħtih nofs il-ħmar
li kien artab u kien il-ħajja tad-dar,
u għandu siequ l-leminjia
fiha n-nemmelija.....*

(5) *Hjut*: Dil-kelma fis-sens tagħha hawnhekk tisser *hitu*.

U barra minn hekk

*tagħtih miegħu kappestru tal-ħarir
li fi żmien kien ħabel ta' żir,
u flok il-farda tagħtih tapit hamrani
li sar kollu galani.....*

kif ukoll

*gorboġ u gallinar
biex jistrieħu f'nofs in-nhar;
u sodda ta' żewġ xorok
biex ma jsibux x'jiedu t-Torok,
u tagħtih żewġ initieraħ
il-wieħed bla suf u l-ieħor fieragħ.....*

Flinkien ma' dawn

*ukoll tagħtih senduq
la fih qiegħ isfel u lanqas għatu fuq
u bit-tarli ta' l-ignieb
nannuha għamel il-bieb.....*

Fost hwejjeġ oħra

*ukoll tagħtih newl ġdid
li nannitha nisġet fih ftit,
biċċa nieqes, biċċa mkisser,
kif inhuwa hawna mniżżel;
jonqsu l-ewwelnett il-waqqafiet
li kien missierha għamilhom ġos-sbeniet
u la fih moxt lanqas mekkuk
u la msierrek u lanqas lenbub,
la mitwa isfel u lanqas fuq;
u l-felka u ż-żerkuna
saru kull biċċa daqs kemmuna
u d-deff u n-nir kollha miksur.....*

Iktar :

*Tagħtih raddiena mingħajr medda
u tużżana lożor ta' nofs kedda,
u pannell ta' l-ewwel xedda,
u l-mobbli u l-istabbli
biex xħin jimrad ma jmure il-Kurabbli.....
tagħtih ukoll fliċkun u qarraba
li kienu t'ommha t-tallaba
u tużżana nkwatri kull wieħed daqs qanniċċ
ma fihom u la roqqa u lanqas gwarniċ,*

pinguti b'pinna fina
 li kienu qamulu inqas minn cinkwina,
 u tagħtih inkwatru ieħor indurat
 li fih pinguta l-arma ta' l-ifrat,
 u għandu edan l-inkwatru
 iżommu fuq il-bieb
 biex ikun l-arma tiegħu ta' hbieb.....

Fost il-pattijiet ta' l-aħħar insibu :
*Ukoll tagħmillu patt 'l-għarus
 m'għandux iżewweġ 'l uliedu man-Naxxarin,
 għax riġsu l-bandiera ta' Birkirkara
 u kienu nies kefrin.*

U iktar 'il quddiem insibu dan :
*Ukoll tagħmillu patt
 li l-għarusa hija tewmija
 u minn wara ftit hotbija
 widnejha naqra kbar
 jixbhu lil tal-ħmar;
 u halqha nitfa kbir,
 geddumka bħal tal-ħanżir;
 imneħirka daqs l-Imdina
 li f'wiċċha jagħmlilha zina,
 u kull min jiġi jżurha
 tilqgħu u ddaħħlu għewa l-keina;
 għajnejha zina fuq il-ħabbtejn,
 minn waħda għamja werċa
 u mill-oħra ma tara xejn.*

Barra minn hekk :
*Ukoll tagħmillu patt
 li għandu jehodha
 l-Imnarja u San Ġirġor,
 igieghdha fuq il-ħajt,
 u xħin tispiedi l-festa
 jixtrilha xriek qubbajt.*

Dal-bçejjec li tajna huma biżżejjed biex juru illi l-versi kienu jixirqu hafna għall-granet tal-Karnval. Fit-taqbil hemm certu hsieb argut li joghġob lill-poplu, u e-ċajt jiftiehem mill-ewwel bla tbatija. Imma sew imħabba d-dettalji li fih kif ukoll imħabba l-forma legali u xi espressjonijiet tan-nutari, jidher il dal-kun-tratt ma setax kien hølqien il-poplu. U dan stajna naċċertawh

ukoll il-ghaliex, fil-Ms. Nru. 1 tal-Biblijoteka Itqajna ma' ittra, miktuba mit-tabib Malti Giuseppe Demarco lil I. S. Mifsud li diġà semmejna, fejn insibu taġġir dwar il-ħajja letterarja tas-sacerdot D. Felice Demarco, hu Giuseppe, imwieled Bormla fid-9 ta' Novembru, 1713. U sewwa sew f'din l-ittra naqraw : *'Felice si mostrò la vena poetica. Nel verseggiare cotante facile ed avvezzo che tanto nelle serie come nelle burlesche non piccoli saggi abbia dato, delle sue in questo genere, felicità. Corre ancora tra molti il suo matrimonio maltese, nel quale vederà..... dei contraenti, ridotto in rima maltese, perchè servisse di passatempo carnivalesco'* (6). Minn dan naraw illi l-kelmiet ta' l-att taż-żwieġ ma kenux ilhom wisq li nkitbu meta De Soldanis fisser x'inhija l-Qarċilla fid-dizzjunarju tiegħu. Kienu biss zieda li saret fis-seklu tmintax, ma' elementi u motivi wisq eqdem ta' drawwa li kienet stabbiliet ruħha bħala mogħdija taż-żmien għan-nies tar-rhula.

Imma l-istorja tal-kitba taż-żwieġ imqabbla ma tieqafx hawn. Sa mitt sena ilu kienet għadha magħrufa u mogħguba mill-popolu u fl-1864 deher stampat ktejjeb ta' seba' paġni jismu *Zwieġ La Maltia*, magħmul biex jagħti ħjiel ta' xeħta drammatika b'ismijiet ta' persunaġġi fittizji. Id-doppjusens hawnhekk jispicċa għal kollox : il-metru jinhass l-istess u r-rima hija wkoll imbewsja bħal dik tal-Ms. li semmejna. Imma xi motivi godda ždiedu, oħrajn jieħdu l-post ta' daww li jidhru fil-versjoni tas-seklu 18, u hemm ukoll imsemmija grajja li kienu għadhom ma sarux meta nkiteb il-Ms. mitt sena qabel. Ngħidu aħna din il-bicċa :

*Tagħti wkoll galziet tad-dokk,
dan jiftakar żgur l-Imblokk,
pa' stvaletti l-iktar fin
jaf l-Irvell tal-Qassisin.*

Insibu wkoll imsemmija xi drawwiet qodma tal-għerusija u tat-tigijiet Maltin li l-lum inqatgħu : ngħidu aħna li l-għarus kien iġib miegħu x-xatrambata, jew li n-Nutar li jagħmel il-kitba taż-żwieġ jitqieghed għall-ikla tat-tiegħ f'ras il-mejda, u jxar-rab karfusa fl-inbid tal-għarusa u tal-għarus.

Sena wara, fl-1865, hareġ ktejjeb iehor ta' 15-il paġna, jismu *Chitba Ta Żwieġ stenduta min-Nutar Giomu Cepcep fit-18 ta'*

(6) R.M.L. Ms. 1, p. 14.

Frar tal 1865, fl-istess maqhmula għal Għana, li reġgħet imbagħad dehret fl-1889. Hawnhekk il-kitba hija iktar drammatizzata, il-versi jitbiegħdu sewwa minn dawk tal-Ms. sew għal dik li hi rima kemm ukoll fl-ideat, li jinħassu affettati. Hekk naqraw li mad-dota l-għarus ha :

*Dar li fiha h̄dar-il kamra
Kompriż kollox, sal-kantina;
faċċa front il-bieb, hemm tamra
u sigra oħra wkoll h̄dej' dina.*

*Gnien mill-isbaħ bosta mfaħħar
fih kull ma jirtieq il-fomm.
il-frott kollu mill-imwahaħħar
dak sinjal li l-art iżżomm.*

*Fih it-tin ta' Zondadari
fih parsott, fih farkizzan,
fih imbagħad eluf ta' qsari
wahda minnhom daqs xitan.*

*Fih laring bid-dewwedija,
fih xi erba' purgulati;
fih ghambagra, fih lumija,
fih rummiena, fih ġelati.....*

Dawn il-versjonijiet stampati donnhom iżidu jsaħħu t-tifsira li rridu nagħtu aħna lil din id-drawwa tal-*Qarçilla* li semmejna fil-bidu, jiġifieri li kien hemm fiha elementi drammatici qodma li maż-żmien ittiedu u tħaddmu minn xi kittieba u baqqu jiġu nużjuda u elaborati wara li dahlet l-istampa hielsa f' Malta fl-1838. U tabilhaqq, jekk inhallu barra l-kelmiet ta' l-att taż-żwieġ u niflu sewwa d-drawwa tal-*Qarçilla* kif kienet f'nofs is-seklu tnintax, naraw li kien hemm xi elementi primitivi ta' drama li juru l-qedem tagħha. Għandna att xeniku li kien jingħata fil-kantunieri tat-toroq, quddiem kulhadd; għandna wieħed maskarat iġorr l-għarusa tal-għaġina fuq rasu; għandna oħrajn jiehdu parti min ta' nutar u min ta' xi haġa oħra "*e chi prende allro giocoso officio*", u fl-abħarnett, qabel jispiċċa kollox, kulhadd jis-ker u fost ix-xengil u l-għajjat iqattgħu l-għarusa u jekluha. Mela

ghandna l-azzjoni, li hi ż-żerriegħa ta' kull drama, b'persunaġġi hajjin u oħrajn sostitwiti minn xbieha.

Sir Edmund K. Chambers kiteb illi "a primitive *ludus* still performed by the folk on seasonal occasions may be expected to have some significance other than that of mere amusement....." (7). U hekk jidher illi l-*Qarċilla* għandha tifsira oħra barra dik ta' mogħdija taż-żmien għall-poplu. Il-*qarċilla*, jew kagħka kbira, hija tal-għaġina, bħalma tal-għaġina wkoll hija l-*għarusa* li jgħorr fuq rasu l-istess maskarat li jkollu l-*qarċilla* f'idu. Fl-istess granet tal-Karnival niltaqgħu ma' *għarusa* oħra, did-darba tal-Parata. Issa dawn iż-żewġ ideat, l-*għarusa* u l-*qarċilla* li ssir mill-uċuħ tar-raba', huma marbutin sfiq mal-kult tal-fertilità li kien imxerred hafna ma' kullimkien fil-qedem. U fid-drawwa tagħna bħal naraw fdalijiet ta' xi rit qadim li kien jagħmel sehem minn dan il-kult. Tfakkarna l-*għarusa* ta' dal-granet tal-Karnival f'dawk il-*corn maidens* li f'hafna bnadi tad-dinja kienu jfissru, taħt sura li tidher, l-ispirtu tal-hajja ta' l-uċuħ tar-raba'. L-għajat u ż-żfin u s-sokor tan-nies madwar l-*għarusa* jfakkarna fid-drawwiet ritwali ta' Djonisju, li l-kult tiegħu kien xtered f'hafna pajjiżi minn got-Tracċja. Djonisju wkoll kien alla tal-qamħ u tal-biedja, u skond il-leggenda, l-għedewwa tiegħu kienu qattgħuh bċejjeċ u keluh imma wara reġa' rxoxta u qam għall-hajja. U fil-festa tiegħu, li kienet issir kull sentejn, kienu jgġeggeddu xeni u dettalji ta' din il-mewta ta' Djonisju, u kienu joqtlu barri jew gidi u jekluh. Imma f'xi postijiet, ngħidu aħna f'Chios u f'Tenedos, kienu jqattgħu bċejjeċ bniedem ħaj, u f'Orchomerus, il-vittma kienet tkun mara mmissla minn familja rjali qadima (8). Hafna drabi jgħri li fi drawwiet bħal dawn titnaqqas il-ħruxija tar-rit meta tgħaddi minn post għal ieħor, jew meta jilħaq jgħaddi bosta żmien, u għalhekk ma nistagħgbux jekk dan ukoll għara Malta fi żmien ilu hafna, u hekk flok ma tinqatel mara veru bdiet tingur xbieha ta' mara, l-*għarusa*, li mbagħad kienet tittiekel. U ma nistagħgbux jekk għara dan hawn. Nafu li fil-Messiku, fost l-Azteki, kien hekk drawwa tixbah hafna lil tagħna qabel ma marru l-Ispanjoli. Darbtejn fis-sena, f'Mejju u f'Diċembru, kienu jagħmlu xbieha ta' l-alla tagħhom Huitzilopochli

(7) Chambers, E.K.: *The English Folkplay*, p. 216.

(8) Frazer, J.G.: *The Golden Bough*, Abridged edition in one volume. New York, Macmillan, 1947, p. 392.

jew Vitzilipuztli, xbieha tal-ghaġina li wara kienet tittiekel min-nies li jkun hemm (9).

Minn dan li għidna nistgħu ngħidu li fid-drawwa tal-*Qarçilla* għandna fdalijiet ta' xi rit qadim li kien isir qabel għeluq ix-xitwa, qabel ma terġa' sena ta' hdura u ta' wcuħ kotrana. Hemm ukoll f'dawn il-fdalijiet rabta mal-kult ta' Djonisju bhala alla tal-biedja kif ukoll bhala protettur tad-dielja u tax-xorb. Dwar il-bieċa ta' l-att taż-żwieġ, imbagħad, din għandha titqies għaliha, bhala zieda li saret wisq wara, u li tista' tixhet dawl fuq il-bidu tat-teatru komiku Malti.

(9) *Ibidem*, p. 488.

LEHEN L-GHANJA TAS-SKIET

Ta' GUZI ABELA

Inhossha qed tidwi
qed tidwi f'widnejja
il-ghanja ta' hajja
ta' hajja fis-skiet.

Kont wahdi qed nahseb
f'mixjiti ghajjiena
xhin lehen sejjahli,
sejjahli bil-hniena.

Inhossha qed toqrob
qed toqrob ffit lejja,
u f'qalbi qed tfawwar
qed tfawwar hlewriet.

U j'en hriġt minu triqti,
fittixtu madwari,
fittixtu fil-gonna,
fittixtu fix-xagħri.

Inhossha saħħritni
saħħritni u tajritni,
tellghetni fil-għoli,
'il fuq, fis-smewwriet.

U għadni niġġerra
f'did-dalma madwari,
u għadu jsejjahli
il-lehen ta' dari.

DAWL U DIJA

T'a' PAWLU AQUILINA

L-Ave Marija!...
 Niżlet ix-xemx xiwija,
 Wara s-Salib ta' l-Gholja.
 Wiċċha kien ahmar nar bhal tal-pepprina.
 Hall'et warajha,
 Fis-sema biù u k'esañ sew biż-żiffa,
 Bhal swaba' t'wal, hamrana,
 Rotob, hanina, wtiċqa...
 Li żegħlu bil-hlejquet ta' min halaqhom,
 U taw il-ħajja ta' kuljum mixtieqa.

Intfiet il-hmura...
 Il-biù tas-sema qed jiswied u jsewwed
 Kull ma taħt sidru j'lna :
 Il-baħar, l-għolja, il-wied twil, il-wita.
 Diehel il-lejl,
 Ikeffen,
 Fid-dalma tiegħu kull maħluq u hlejqa.
 Ġa mietu l-hsejjes li joħonqu l-ħajja ;
 Isaltan helu helu qed jinfirex
 Is-skiet hanin u hlejju.

Kwiekeb tal-fidda,
 Xirfu fis-sema jpettu ;
 Itertru b'l-bard x'eref ta' Diċembru.
 M'jiet... eluf ta' ġamriet shan j'tbissmu,
 Im'ew is-sema tagħna.
 Tawna ftit dawł u nkisret
 Il-qoxra iebsa u sewda li keffnitna
 U qaibna reġgħet tbissmet,
 Mimlija ferħ u faraġ, risq u tama,
 Li s-sabħ qed joqrob biex iżernaq magħna.

* * *

Daqq nofs il-lejl...
 U sebañ f'daqqa waħda!
 Is-sema, mimli d'ja,
 U kant u għana ta' hlejquet moħbija.

Il-hemda nkisret, kulhadd qam u stenbah
 Minn nghas u r-raqda twila...
 Kulhadd qed jgħammex
 Għajnejh imbexxa lejn is-sema mdawla
 B'elf dija bajdanija
 Ta'-kwiekeb l: iddew daqshekk qawwija.

Infethu d-djar...

U barra

Hareġ kulhadd jistaqs: kif hekk sebah,
 U kif is-sema mtela' kant u dija.
 U grew it-tfal u l-kbar fil-misrah ekejken
 'Tar-rahal tagħhom fqajjar.
 Kulhadd mixtieg, jistaqsi,
 Tifsir il-ġrajja kbira,
 Li sebah f'nofs il-lejl u jidwi s-sema
 Bil-kant u l-ilfina helwa, ferrehija.

Wegibhom Anġlu sbejjah...

Abjad bhas-silġ... jittajjar...

Indawwar,

Bi qtajja' t'angli jgħaunu ferrehija.

U l'ssen lehnu hlejju:

“Twieled, ja hbieb, Bin Alla!

“Is-sema u l-art mimlija,

“Bil-ferh u l-hena u bid-dawl u d-dija,

“Ta' sehor artna sbejha,

“Tal-ġenna tagħna mbierka...”

U zied il-kant u l-ghana

Ta' l-anġli ferhanin...

Is-sema far u mewweġ kollu dija

U fewhet l-arja incens u ġizimin.

Fuq nofs il-misrah sewwa,

Fegġet tas-sema kewkba...

Kbira, sabiha, tilma,

Xuxitha twila, twila...

Go nofs il-folla niezla,

Ta' tfal u xjuh u zghazagh.

Jitolbu ferhanin, b'rashom baxxuta,
 Madwar maxtura ċkejna...
 T'wieled Bin Alla fiha!
 Fil-faqar..... u tarbija!...

L-24 ta' Novembru, 1954

RWIEFEN

Ta' V. M. PELLEGRINI

X'haga hawn iktar ta' dwejjjaq
 minn dik meta l-poeta
 isib ruhu fallut
 bla ebda ideat godda
 bla ebda tmellis ghaxqi ta' xi rima
 jew armonija ta' vrus
 li jqanqlu u joghgbu?

Issa l-ward xeju ma jghidli,
 il-kwiekeb donnhom resqu
 iktar fil-gholi,
 il-bahar ifakkarni biss fil-qabar;
 fl-ghelieqi, qalb il-hdura
 u l-ghana ta' l-ghasafar ferrehin,
 ghalxejn n'xtieg is-sabar.

F'dal-faliment jesplodu fija
 rwiefen tal-biza';
 inhoss li ghandi l-ghana
 izda jonqosni c-ewiewet
 li jifthu dat-tezori;
 inhossni li ghandi l-hajja
 izda naran riesaq dritt lejn mewti.
 il-mewt ta' ruhi,
 ghax fil-gisem b'sahhti.

Monsinjur Dun Mikiel Frangisk Buttigieg L-Ewwel Isqof t'Ghawdex

Ta' ROBERT MIFSUD BONNICI

MIKELINU twieled il-Qala, Ghawdex, fit-3 ta Novembru, 1793. Għadu tfal, dħuli u ntelligenti wera herqa kbira għall-iskola. Missieru u ommu, għad li ta' bla skola wiegħbu għal dmirhom u b'sagrificċji kbar, liebes ta' abbati, bagħtuh jistudja Malta fil-Belt Valletta. Mikelinu, imbiegħed mill-ġenituri tiegħu, żamm ruħu fil-paċi ma' Alla, fil-knisje jservih ta' abbati u fl-iskola ta' skular ta' rieda tajba. Għadu żagħżuġ tkisser tajjeb fil-letteratura u l-filosofija fl-Università taħt il-Professuri Ferroni tal-Patrijiet Minuri Konventwali, u Vella ta' l-Agostinjani; studja t-teoloġija morali u d-dommatika taħt ix-xjenzjat Dun Pietru Mallia u kiġseb id-dottorat bl-unur; misthoqqa.

Matul it-tqallib soċjali f'Malta ta' 1-1798-1812, Mikelinu ma tilefx għaqlu wara x-xejxi tad-dinja u l-wegħdiet fiergħa tal-Franċiżi f'Malta li qajla kienu jemmnu bi Kristu u l-Vanġelu tiegħu. Fl-1816, ta' 23 sena, ġie ikkonsagrat saċerdot mill-Arċisqof Malti Fra Ferd'nandu Mattei, l-ewwel Isqof ta' Malta. Dun Mikiel baqa' jaħdem b'herqa kbira fil-qasam tal-Mulej: narawh Konfessur fl-Insinj Kollegġjata ta' San Pawl Nawfragu; Kappillan tal-Kor fil-Knisja Konventwali ta' San Ġwann li kienet għadha kif saret Knisja Konkattidrali; Assistent tal-'Bona Morte' tal-Qassisin fil-knisja ta' San Ġakbu.

Fl-1823 narawh f'Ghawdex Kappillan tax-Xagħra jibki u jifrah ma' wliedu, iġhin il-fqar, ifarraġ lll-innikktin, iregġa' għall-hajja l-mejtin fid-dnub, iżur il-morda, jipprietka, iġħallem, jassisti lill-kolerużi b'qalb vera ta' Samaritan meta fl-1837, għal xhur shaħ, il-kolera bdiġet taħsad il-hajja ta' mijiet u tefgħet f'waħx kbir lil Malta u Ghawdex. L-istorjografu Enrico Naudi (1) jgħarrafna li f'dan iż-żmien, id-dar tal-Kappillan tax-Xagħra sfaħ fi knisja, f'kull hin b'ħafna penitenti jistennewh biex iqararhom u jħabbibhom ma' Alla. Kien il-veru eroj tal-karità.

(1) Kiteb: "Biografia di Mons. D. Michele F. Buttigieg Primo Vescovo del Gozo" Malta (1866)—Nota ta' l-Editur.

Il-pr'etki ta' Dun Mikiel kienu dejjem ta' stil popolari, sempliċi u li jolqtu l-qalb. Ma kienx jittajjar fl-istratosfera tal-filosofija, it-teoloġija, id-donmatika; sugġett ewlieni tiegħu: Kristu Msallab mill-Midinbin għall-gid tal-Midintin.

Fl-1848, f'konkors, bejn 17 kollegi oħra, Dun Mikiel hareġ l-ewwel, u bl-approvazzjoni ta' l-Isqof ta' Malta, Monsinjur Piju M. Sant sar Arċipriet Kurat tal-Knisja Matrici u Insinji Kolleġġjata ta' Ghawdex. Għalew għalih in-nies tax-Xaghra għax tilfu Missier Benefattur, u ferah Ghawdex bi għaru. Dun Mikiel fil-kariga għolja tiegħu għaraf iżomni ruhu unli u rispettat minn kulhadd: kleru u poplu. Kien devot kbir tal-Madonna u tar-Rużarju.

Għall-gid spiritwali tal-Ghawdxin, il-Q.T. Papa Piju IX għoġbu jgħolli l-Knisja Ghawdxija fi grad ta' "dijocesì". B'rakkomandazzjoni ta' Mons. Isqof Pace Forno, Dun Mikiel gie mah-tur Isqof Awżiljarju. Fis-16 ta' Marzu, 1863, Mons. Dun Mikiel Buttigieg gie approvat Isqof ta' Lita "in partibus infidelium" u fit-22 ta' Settembru, 1864, b'soddifazzjon kbir tal-Ghawdxin kolia saret id-d'smembrazzjoni tad-Dijocesì ta' Ghawdex minn dik ta' Malta.

Fit-23 ta' Settembru, 1864, warà 30 sena li l-poplu Ghawdxi kien ilu jittama u jistenna, minn Ruma waslet il-bxara li l-Q.T. Papa Piju IX, fil-Konċistorju tat-22 ta' Settembru, 1864, grazzjożament hatar lil-Mons. Michele Francesco Buttigieg, Isqof ta' Lita, bhala l-Ewwel Dijocesani tal-Gżira ta' Ghawdex u għolja l-Kolleġġjata għad-dinjità ta' Knisja Kattedrali.

L-ahbar waslet lin-Negożjant is-Sur Anton Pawlu Vella, Ghawdxi jgħammar f'Malta, wiehed minn dawk li hadmu u habirku għal dan l-iskop. L-Ghawdxin ferħu fuq li ferħu, malajr twaqqaf kumitat magħmul mill-oghla nies tal-Gżira sabiex ihejji program ta' festi li ġew fissati għat-22, 23 u 24 ta' Ottubru, 1864. Somma ta' flus miġbura lahqet £200, għal dak iż-żmien issarraff £2000 tal-lum.

Fit-12 ta' Ottubru waslu Malta l-Kan. Dun Savier Formosa u r-Rev. Dun Pawl Camilleri li kienu marru Ruma biex jiddefendu din il-grazzja u jaqilgħu l-approvazzjoni tas-Sante Sede. In-nexxiellhom u magħhom giebu l-Bolli Pontificji.

Fl-14, iż-żewġ Saċerdoti Deputati waslu flimkien mad-De-kau tal-Kattidral ta' Malta Mons. Dr. Luigi Fernandez, li gie magħzu mis-Santa Sede Delegat Apostoliku biex jeseġwixxi l-

Ittri Apostoliċi. Saritilhom laqgħa xierqa fl-Imġarr u fid-dar tal-Maġ'strat Falzon. Miegħu, id-Delegat wassal ukoll il-ferħ u t-tislijiet tal-Gvernatur Le Marchant lill-Mons. Isqof il-ġdid, lill-Kleru u l-poplu Ghawdexi. Waslu r-Rabat filghaxija, u fost il-ferħ tal-poplu baqgħu sejnro fil-Kunvent ta' Santu Wistin. F'din l-istess lejla, is-Segretarju ta' Mons. Isqof Buttigieg il-Kan. Kantur M.A. Garroni u r-Rev.di Kan.ċi Bondi u Mercieca, magħżulim mill-Kapitlu, għamlu żjara formali lid-Delegat f'isem l-Isqof. Saru wkoll żjajjar bejn id-Delegat u l-Isqof u l-Isqof u d-Delegat. Fl-"Aula Capitolare" nqara indirizz ta' ferħ, hajr u ġieh lill-Papa u lill-Mons. Delegat. Wara nofs in-nhar, Mons. Isqof radd iż-żjara u mbagħad harġu flimkien fil-karrozza qalb il-folol ta' nies mitlufin bil-ferħ. Marru x-Newkija u n-Nadur, ġew milqugħin bid-daqq tal-qniepen, l-isparar u l-ghajat ta' ferħ. Wara żjara qasira lir-Rev. Kurat tan-Nadur irritornaw ir-Rabat fost l-ghajat ta' "viva l-Isqof!" "viva d-Delegat"

Fl-20 ta' Ottubru, iż-żewġ Prelati żaru x-Nagħra fejn Mons. Buttigieg dam 25 sena Kappellan. Hawn saritilhom laqgħa bil-kif. Fil-21 ta' Ottubru, il-qniepen tal-knejjes kollha ta' Ghawdex, l-isparar mill-Gran Kastell u d-daqq tal-"God save the Queen" u l-Innu tal-Papa fit-Tokk tar-Rabat, minn "Banda musicale"(1), fost it-tixjir tal-bnadar u ċ-ċapċip, habbru l-Ingress u l-Pussess ta' l-Ewwel Isqof ta' Ghawdex.

F'lgħodu, fit-22, id-Delegat Apostoliku proċessjonalment twassal fil-Knisja Matriċi mill-Kapitlu; wara viżta lis-Santissimu qagħad bilqiegħda taħt it-tron fuq il-presbiterju n-naħa ta' l-Epistola u madwaru qagħdu t-23 Kanonku u 7 xhieda, l-oghla persunaġġi tal-Gżira. F'hemda kbira, id-Delegat qara l-att pontifiċju tat-twaqqif tad-Djoċesi ġdida, imbagħad tela' fuq l-artal u l-Kanonċi, wiehed wiehed, irċewew l-investitura ta' "Canonici Capitolari", u bhala ġurament ta' fedeltà biesu l-artal u dahlu fil-kor kull wiehed fil-post assenjat tiegħu. Iċ-ċerimonja ntemmet bil-kant tat-Te Deum alternat u b'mużika tal-Kan. Kap. Dun Ġorġ Mercieca (2).

Wara nofs in-nhar, fis-2.30, Mons. Delegat akkompanjat

(1) Dak iż-żmien, il-Baned ta' Malta u Ghawdex xejn ma kienu bħal tal-lum, kienu jikkonsistu minn 6 sa 8 min-nies idoqqu aktar bil-widna milli bil-mużika. Ara "Grajja tal-Mużika f'Malta u Ghawdex" ta' Rob. Mifsud Bonnici.

(2) Rob. Mifsud Bonnici: Muż. Komp. Maltin u Ghawdxin, pag. 108.

mill-Kan. Kap. Dun Karl Bondi wasal fil-Kattidral biex jagħtih il-pussess bhala Prokuratur ta' Mons. Buttigieg quddiem kotra kbira ta' Ghawdxin u Maltin. Mons. Delegat, bilqieghda fuq pultruna, sama' l-Kancellier jaqra l-att ta' prokura magħmul minn Mons. P. Buttigieg li bih hatar lil Mons. Bondi bhala Prokuratur tiegħu u l-qari tal-Bolla indirizzata lill-Kapitlu dwar id-dmūr sagrusant ta' l-ubbidjenza tiegħu lejn l-Isqof bhala Missier u Raġhaj. Fi tmiem il-qari, il-Kan. Bondi, assistit mill-Kan. Vigarju Kurat Zammit u d-Dekan Refalo, tala' fuq it-tron u mlibbes il-bies pontifikali, bil-mitra u l-baklu intona l-Innu ta' Ringrazzjament 'l Alla; imbagħad, innażża' mill-“abitj pontificali”, inxtehet għar-rkobtejh quddiem l-artal u ha l-ġurament. Fl-abħarnett, akkompanjat biss mid-Delegat, dar mal-knisja, daħal fil-“Aula Capitolare” u fis-Sagristija u hawn qara l-smijiet ta' l-Uffċjali tal-Kurja.

23 ta' Ottubru: fis-7 a.m. bdiet hierġa l-purċissjoni mill-Knisja Kattidrali; quddiem inxew il-fratellanzi bl-istandardi, warajhom il-patrijiet, il-kapillani, il-vigarji kurati, il-kleru tad-Dijoċesi, il-Kapitlu tal-Għarb u fl-abħarnett il-Kapitlu tal-Kattidral. Waslet il-purċissjoni fejn is-Salib ta' Flora, f'kappella mwaqqfa apposta għal din ie-ċirkostanza kien hemm jistenna Mons. Buttigieg b'ilbies pontifikali li kien għadu kif wasal mill-Kunvent tal-Kappuccini f'karrozza miġbuda min-nies.

Il-purċissjoni, dn id-darba bis-salib veskovili quddiem nett, reġġhet lura lejn il-Kattidral. Il-Kjeriku s-Sur Achille Pace, f'baċil tal-fidda żamm il-Bolla oriġinali tad-Dijoċesi l-Ġdida. It-triq miksiya bid-damask, id-djar imżejnin, arki trijonfali u skrizzjonijiet kull fejn tixxet harstek. L-Isqof, riekeb fuq id-debba, miżmuma minn persunaġġi Maltin u Ghawdxin, għadda minn bejn il-folol fost għajet u ċapeip itarax, daqq ta' qniepen u tfaqqigh ta' bombi u murtali. Fit-Tokk, minn kuruna fil-ġholi miżmuma minn żewġ angli waqa' hafna ward dak il-waqt li Mons. Isqof wasal taħtha. Taħt ark trijonfali fil-bidu tat-Telgħa, l-Isqof waqaf jisma' indirizz moqri minn abbati ta' 12-il sena s-Sur Ġużep Buttigieg; iżda ġara li, iż-żagħżuġh kiser qalbu, id-dmūġh għamih u ma setax jissokta — qanqal qalb kulhadd u sa l-istess Mons. Isqof demingħulu għajnejh. Fejn il-bieb tal-Kastell, mit-triq il-ġdida li saret bl-awtorità tal-Gvernatur Le Marchant, Mons. Isqof niżel minn fuq id-debba u taħt il-baldakkin miżmum mill-Kapillani tal-Kor, qajl qajl, fost briju ma jaqta' xejn,

wasal fil-Kattidral u minnufih bdew jinstemghu hlewwa ta' melodiji armonjużi tal-Maestro di Cappella s-Sur Viçenz Bondi. Mons. Isqof wasal fuq it-Tron, imlibbes b'ilbies sagru assistit mill-Kanoniçi Kapitolari, pontifikalment, beda s-Sagrificju tal-Quddiesa f'atmosfera ta' l-akbar solennità u devozzjoni. Wara l-quddiesa, minn fuq it-Tron, Mons. Buttigieg ta l-ewwel Barka Pastoral. Il-poplu entużjasmata bil-ferh wassal lil Mons. Isqof tieghu sal-Kunvent ta' l-Agostinjani fejn sar pranzu ufficjali għal 110 mistednin Għawdxin, Maltin u xi Inġliżi kattołiçi wkoll.

L-24 ta' Ottubru wara nofs in-nhar saru t-tigrijiet tal-bhej-jem. Triqat b'folol kbar ta' nies, galleriji, twieqi u bejt tad-dar kbira u sabiħa tas-sinjuri Bondi miżghudin bil-mistednin, l-aħjar nies taż-żewġ gzejjer (3). Mixegħla ġenerali ma' Għawdex kollu u logħob tan-nar sabiħ maħdum dim-dilettant ir-Rev. Patri Cutajar, Agostinjan. It-Tokk, li bis-sabħa ta' Le Marchant sar gisu ġnien, kien bit-tazzi kuluriti mixgħula biż-żejt indendlin mal-friegħi tas-siġar, fin-nofs, palk tal-banda, stil got'ku, imżejjen u mixgħul mill-aħjar b'banda mużikali li tat gost wisq lin-nies bid-daqq ferriħi tagħha, galleriji mzejnin bid-damask u twieqi mixgħulin bil-lampjuni u t-tazzi taż-żejt, fuq il-bejt tal-"Banca Giuratale" kien hemm iperper l-Union Jack u taħt l-arma ta' l-Ingilterra kien hemm din il-kitba :

*Victoriae invicta Britannia Reginae, Augustae Felicissimae
Pii IX Pont. Max.*

*Patris Catholique Nominis Magistri Mentis Consilioque
Singulari Benignitate Respondenti
Clerus, Populusque, Honores et Plausus*

Il-knisja ta' San Ġakbu kienet imzejna u mdawla u b'iskrizzjoni kbira f'għieb il-Papa Piju IX. Iskrizzjoni oħra saret fuq l-ark trijonfali f'ras Triq S. Ġorġ; ark ieħor twaqqaf fil-bidu tat-telgħa għall-Gran Kastell u ieħor fil-bieb tal-Gran Kastell bl-arma pontifiċja ta' Piju IX u dik ta' l-Ingilterra; iskrizzjoni kbira mill-magħruf għaref Abate Dr. Giuseppe Zanmit ta' Malta iddendlet fuq il-faċċata tal-Kattidral miżghuda bit-tazzi kuluriti taż-żejt; Pjazza Savina u t-triqat Palma u San Ġorġ imzejnin bit-trofej, haxix u ward, piramidi u antinjoli; mis-Salib ta' Flora sal Kattidral. l-arki trijonfali wiehed jilhaq l-ieħor imzejnin

(3) Din id-dar il-lum hija l-Palazz ta' l-Isqof ta' Għawdex.

bl-armi tal-Papa, ta' l-Ingilterra, ta' Malta u ta' Ghawdex, bi kliem addattat għall-okkażjoni.

25 ta' Ottubru: l-E.T. il-Gvernatur Le Marchant maż-żewġ uliedu xebbiet, ma' l-Armirall Austin, l-Kav. Houlton, Segretarju tal-Gvern, il-Kav. G. Tagliaferro u s-Sinjura tiegħu u Impjegati għoljin oħrajn tal-Gvern, gie Ghawdex biex jifrah personalment lil Mons. Isqof il-ġdid. Ix-Xatt kien ukoll imżejjen għall-okkażjoni bil-bandieri u l-armi ta' l-Ingilterra, Malta u Ghawdex; twassal ir-Rabat, fil-karrozza miġbuda min-nies fost id-daqq mużikali u l-“urrah” ta' l-istudenti, iċ-ċapċip u l-isparar tal-musketterija; gie milqugħ fil-Palazz Bondi minn Mons. Isqof Buttigieg, mid-Delegat Apostoliku Fernandez, il-Kapitlu tal-Kattidral il-ġdid, dak tal-Kollegġjata tal-Għarb, il-Komunitajiet Reliġjużi u l-aqwa persunaġġi tal-Gżira.

L-awtur ta' din il-ġrajja jgharrafna li l-E.T. Lt. Gen. Sir John Gaspard Le Marchant G.C.M.G., Gvernatur ta' Malta u d-Dipendenzi tagħha, dak in-nhar kellu laqgħa ta' prinċep mhux biss bhala r-Rappreżentant tar-Reġina Victoria imma wkoll bhala Benefattur kbir tal-Gżira ta' Ghawdex (4). Infatti din l-ittra ssabħah il-fehma ta' l-awtur tan-“Narrazione Storica” :—

Eccellenza — Għandi l-unur ingħarrfek li bl-aħhar posta wasluli l-atti konċistorjali tat-22 ta' Settembru, 1864, li bihom il-Q.T. il-Papa Renjanti għoġbu jgħo'li l-Knisja ta' Ghawdex f'Dijoċesi.

Waqt li jiena nwassal lill-E.T. din il-bxara sabiha nitlob is-sensja sabiex infisser ir-rikonoxxenza sinciera tiegħi billi birikkmandazzjoni ta' l-E.T. il-Gvern tal-Maestà Tagħha għen hafna għat-twaqqif ta' din id-Dijoċesi u wkoll għall-għażla ta' l-Ewwel Isqof fil-persuna tiegħi; u rrid ukoll ninqeda b'din l-okkażjoni sabiex niżgura lill-E.T. il-gratitudini l-iktar kbira ta' l-abitanti ta' din il-Gżira.

Din hija xhieda oħra tal-libertà u tal-protezzjoni li l-Knisja Kattojlika, imhabbta bl-ikreh f'imkinijiet oħra, qiegħda tgawdi f'Malta taħt il-Kuruna Britannika u li tibqa' minqaxa dejjem fil-

(jissokta) ...

(4) Narrazione Storica delle Feste Celebrate nell'Isola del Gozo in occasione dell'erezione della Collegiata Matrice in Chiesa Cattedrale. Bibl. Reale Misc. 673, B.N. 3, 17.

(5) Malta Observer 6th. Oct. 1864.

Rakkont Egizzjan

Ta' FREDU NICHOLAS

SEBHET għodwa kiesha ta' Jannar u f'wieħed minn dawk il-griebeg maħmugin fejn, f'xi dhawi tal-belt kbira u ewlenija ta' l-Afrika, il-Kajr — il-Ƨaqar isaltan bil-bruxija tiegħu kollha, kien għadu k'f qam minn fuq mitraħ mixħut f'rokna, tfaġjel ta' xi tnaħ-il sena.

Omar (dan kien l-isem tat-tfaġjel) beda jhokk rasu u jmat-tar dirgħajb u riglejħ li kienu qishom mejtin bil-ksieħ li ġarrbu matul il-lejl. Qam k'f sata' u resaq lejn mejda żgħira biex jara jekk fuqha kienx jista' jsib xi loqma li biha jitrejjaq u jtaffi xi ftit mill-ġuħ li kellu, iżda l-ħarsa miksura tiegħu waqgħet b'ss fuq mejda vojta. F'rokna ta' d'k il-kamra, omm Omar, kienet mixħufa fuq mitraħ, safra u magħluba qisha xi ġisem mejjet li raġa' hareġ minn qabru. L-imsejġna kellha l-marda tas-sider u għaliha l-ebda tama ma kien baqa'. Żewġha, raġel m'tfugħ fl-agħar għadiet, meta kien idabbar xi haġa tal-flus, kien imur jabliha fix-xorb irħis jew f'xi tipjipa tal-ħaxix' u xejn ma kien iħabbel rasu għall-miżerja u l-mard li kellu f'daru.

F'dan l-ambjent kien q'egħed jitrabba' t-tfaġjel Omar: fil-ħmieġ, fil-ġhera u fil-ġuħ. Mixħut fuq il-mitraħ jew fuq xi ħasira, kien joqgħod jaħseb x'kien jaġħmel kieku jsib xi borża flus! Johlom dejjem b'dawn il-ftajjar kien iġib quddiem mohħu, dġhajjeġ u marid bin-nuqqas ta' ikel, li kieku kien jistagħna kemm kien jimla' l-islonku tiegħu b'ikel tajjeb; kemm kien jorqod fuq sodda ratba u jġri u jilgħab f'palazz li jibni ma' ġenb ix-xatt tan-Nil! Meta kien jilgħab mat-tfal kien dejjem ihewden li dawk kollha għad ikenu qaddejja tiegħu; lill-kbir fosthom, Ali, kien jaġħmlu "maġġurdom", lil Ahmed, kap tal-kcina u lil Osman kuč'er; hu kien hekk medħi b'dan il-ħsieb li xejn ma kien jistmell li jgħid biħ lil shabu. Wieħed jista' jaħseb kif dawn l-egħfieret kienu jeħduħ bič-čajt!

Darba, imdejjaq u mġewwah, ič-čkejken Omar te'aq għal għonq ič-triq waħdu. Meta hareġ minn dak il-qasam tal-belt fejn kien il-gorboġ tagħhom, qasam magħmul minn triqat doġoq u mdaħħlin waħda fl-oħra, sab ruħu f'dik in-naħa tal-Kajr, li hija sabiha u għanja daqs laqwa bliet ta' l-Ewropa jew ta' l-Amerika: *boulevards* t'wal u wesgħin, ħwienet kbar tal-modi,

bars, ċinematografi, u fuq kolloxx traffiku ta' motors, trammijiet, karozzini u popolazzjon' l' tħosshom iġibulek il-mejt.

Omar beda miexi mal-folla jkaxkar riġlejh u bilkemmm sata' jżomm fuqhom; iħares 'l hawn u 'l h'inn bħal wiehed mibluġħ u dejjem iħewden b't-teżor li għad jġi f'idejh u li bih k'ien jista' jikseb dawk il-ħwejjegħ kollha li kienu għal qalbu. F'l-aħħar waqaf quddiem hanut kb'r tal-helu li fil-vetrina t'egħu kienu jidhru kell għamla ta' hlewriet mill-ifjen: pasti, torti, suflejjiet, ċikkulata u ħwejjegħ oħra bħal dawn. Ir-riħa l' kienet ħierġa m'inn dak il-ħanut issuktat iddawwar ir-ras tat-tfajjel imġewwab. Baqa' jħares lejn il-vetrina u lejn dawk li kienu deħlin u herġin. Fost dawn ta' l-aħħar hu ra tfał ta' mparu ma' ommijiethom b'pasti f'idejhom u ċeċċiet oħra. Dik id-dehra ssuktat tagħfaslu l-istonku tiegħu u għalhekk, bid-dmugħ ħ'e-regħ minn għajnejh raġa' qabad il-mixja tiegħu mixtieq iktarx li tgħaffġu xi motor jew li jeħtieġu jerġa' jidho! fil-gorboġ tagħhom.

Miexi bil-qajl u mħasseb, b'idejh marbuta fuq l-istonku t'egħu biex bħallikielku jtaffi xi ftit dak li kien qiegħed iħoss, Omar ma qalax għajnejh mill-art; donnu minn dak l-asfalt kien jistenna xi ħaġa, iżda fl-aħħar ħassu hekk għajjien li ħtieġu jserrah dahr mal-ħajt. Kif kien iħares 'l hawn u 'l hinn, għajnejh waqgħu fuq xi ħaġa ħamra li ma kinetx 'il bogħod m'nnu fl-art; mingħajr ma qagħad jaħsibha darbtejn, tbaxxa u ġabarha u liema kien il-ferħ u l-għaġeb t'egħu meta sab ħaġra ħamra magħmula bħal stilla sew bħal dawk li kien ra fil-vetrini tal-ħwienet li jbigħu l-ġawħar!

L-ħsieb tat-tfajjel malajr mar għal ommu, marida u mġewħa. "Issa l-imsejtna ommi ma tbatix iżjed għax meta nbiegħ din il-ħaġra nsiru għonja u nkun nista' nġibilha l-aħjar tobbi..." hekk beda jħewden Omar x'ħin telaq b'ġirja waħda għad-dar tagħhom.

* * *

Wasal bla nifs, imbotta l-bieb u daħal. Hemm lemaħ 'l-ommu bil-qiegħda fuq il-mitraħ, b'idejha żżomm sidirha u tixgħo! bħal waħda bla nifs. F'rokna oħra kien hemm ukol mis-sieru, bil-qiegħda fuq kaxxa, b'idejh marbuta jħares lejn is-saqaf.

Omar waqaf f'nofs il-kmajra u b'nifs maqtrugħ beda jgħidilhom:

— “Araw x'sibt!... sirna għonja...!
 — “X'għandek f'idek?” staqs'h missieru.
 — “Gawhra li sibt fi triq kbira tal-belt”.....
 — “Gibha 'l hawn”.....
 — “Le, dik jien sibtha....., dik t'egħi..... int tmur tbiegħha biex t'sker.....”

— “Għedtlek għibha 'l hawn!.....

— “Le!!”..... u kif ra lil missieru jqum għalih, d'lonk telaq jigrì, iżda billi l-bieb kien maqful ma satax jaħrab u għalhekk baqa' jżgicća minn hawn għal h'inn fil-kamra. Meta l-missier ra li ma jistax jaqbd u, hassu jifga f'demmu, qabad fl-ikkun li kien fuq il-mejda u tefgħu lil ibnu. Dan, milqut f'rasu, waqa' fl-art imghargħar fid-demmu. Missieru ġera għal fuqu, tbaxxa u hadlu minn idu l-istilla hamra li kien qed iżomm — il-gawhra li k'ienet ser teħlishom mill-faqar! Mimi bil-ferħ, ir-raġel xegħel sulfarina biex jista' jara aħjar it-teżor li kellu f'idu, iżda wara li haress sewwa lejn dik il-ħaġra hamra minn fomm u harġet dagħwa li tkexkex għax f'idu ma kellux haġ'ohra għajr ġugarell minn dawk li jdendlu ma' għonq it-tfal iktarx biex iżommu l-għajn hażina 'l bogħod minnhom!

Jahlef u jhedded refa' lit-tfajjel u qiegħdu bil-qiegħda, imma meta haress sewwa lejn wiċċu, għajjat għajta li fwaħħax għax għaraf li dik id-daqqata ta' fl-ikkun kienet qatlet lil ibnu.

NOTA TA' L-AMMINISTRAZZJONI

Infakkru lil dawk il-Membri Akkademici u lill-Imsejbin fi “Il-Malti” li għadhom ma bagħtux il-ħlas ta' l-abbonament tagħhom biex ma jitnikkrux iżjed jekk jixtiequ jibqgħu jiehdu r-Rivista tagħna.

MARIJA REGINA*Ta' GUZE' CHETCUTI*

*In te misericordia, in te pietate,
in te magnificenza, in te s'aduna
quantunque in creatura è di bontate.*

DANTE.

Għaddew bl-eluf is-snin w ismek, Madonna,
baqa' bħal dija jixgħel fil-qalb tagħna,
w hekk jibqa' għal dejjem, għax għal dejjem tibqa'
tas-sema u l-art Sultana.

Int omm u xebba. Inti haddant m'iegħek
fil-għar ta' Betlem lil Ġesù tarbija,
imma fil-glorja t'omm zammejt, bla mtebbgħa,
il-warda tax-xbubija.

Fraht u batejt: f'siegħa ta' mrar u biża'
hrabt għall-Eg'ttu mbiegħed ma' Ġesù,
u rajt żmien wara n-nies ma' l-art ixxerred
il-palm fejn rifes Hu.

Imma fuq l-gholja tal-Kalvarju rajtu
lil Kristu msallab u, għalkemm sogħbiena,
f'dak il-baħar ta' wġiġħ lil-l-bu'iedem ħati
urejt imħabba w ħniġna.

Il-lum, Madonna, dik l-imħabba kbira
kebbes fid-dinja, għax il-ġlied rebaħna,
u b'dawl ix-xeux tal-paċi erga', Marija,
f'kull ħin, f'kull waqt ferraħna.

Ilqa' dit-talba f'dan il-jum ta' festa,
f'dal-jum ta' ferħ, Int omm l-iżjed ħanina:
kull żmien, kull ġens isejġu Lilek jibqgħu
ta' l-univers Regina.

Il-Bwiet u ta' ġo fihom

Ta' VINCENT CARUANA

MINN meta kont tifel minn dejjem kont inhoss xewqa li nkun naf xi jkun hemm fil-bwiet tan-nies. Tgħidux li jien hal-liel. Jiena qiegħed ingħid biss li nħobb nkun naf x'hemm fil-bwiet ta' baddieħor u m'għidtilkomx li nħobb nieħu dak li jkun hemm fil-bwiet. Għalhekk tmorrux tqasqsu kontra tiegħi dak li nħux veru.

Wara din it-twissija serja lill-qarrejja nkompli fuq il-bwiet. Kif għidtilkom, jien inhobb inkun naf dak li jkun x'għandu fil-but u nixtieq li l-habba ta' għajnejja għandha l-qawwa tal-X-Ray biex nara dawk l-affarijiet li jkunu mgħottijin biċ-ċarruta tal-but. M'għandniex xi ngħidu, jekk xi hadd ikollu affarijiet li ma jixtieqx jurihom—ngħidu ahna xi ittra minn għand xi hadd għal qalbu—jiena minix sa nkun daqshekk bla prudenza li nkun irrid naf x'fiha.

In-nies ikollhom hafna affarijiet interessanti: fil-bwiet tagħhom. Nibdew mill-irġiel. Dawn kwazi kollha jkollhom pakkett jew kartiera tas-sigarretti u kaxxa sulfarini jew *lighter*. Jiena *lighter* ma ngħidilhiex "qabbadija" għax jiena minix favur il-Malti safi eżagerat. Imma haqqn: min iġebbidli widnejja talli kont sa noħroġ barra s-suġġett u għalhekk inkompli fuq l-affarijiet li jkun hemm fil-bwiet. Is-sigarretti jew sulfarini li ssib fil-bwiet ta' l-irġiel ma tantx huma affarijiet interessanti għax kwa-zi kull raġel ikollu bħalhom. Hekk ukoll nistgħu ngħidu għall-maktur.

Fil-bwiet ta' l-irġiel tista' ssib bosta u bosta affarijiet oħra. Tista' ssib ritratti, flus, kuruna, ktieb tal-knisja, djarju, biljetti, *fountain pen*, lapsijiet. Izda mbagħad jista' jkun hemm affarijiet differenti. Fil-but tiegħi ġie li jkollu buttuna li tkun inqatgħetli mill-ġlekk u dil-butturna ddum tgħidx kemm fil-but tiegħi għax kull darba ninsa ngħid 'l omni biex tħethieli. Fil-but ġie li jkun hemm xi ċiċra jew karawetta li wieħed jinsa jiekol.

Fil-but ta' min jiddiletta bis-sajd tista' ssib xi xliet imkebbeb fond jew pakkett snanar u miskin hu min idahhal idejħ ġo dan il-but biex jisraq u jdahhal is-sunnara f'idejħ. F'but ta' wieħed li jħobb ix-xtieli tista' ssib xi żerriegħa u xi fjura jew werqa li jkun ġabar b'ex jaġhlaqha bejn il-folji ta' xi ktieb. Fil-but ta' min

ihobb il-mużka tista' ssib xi korda jew xi pinna tal-mandolina. Il-kollezzjonisti dejjem ikarkru fil-bwiet tagħhom l-affarijiet li minnhom iġemmu u għalliekk fil-bwiet tista' ssib bolol, tik-ketti tal-kaxxi tas-sulfarini, u affarijiet minn din ix-xorta. Mill-affarijiet li wiehed ikarkar fi bwietu tista' bosta drabi tkun taf fiex jaħdem, x'delizzju għandu u ftit jew wisq x'karattru għandu.

Nieħdu dan l-eżempju. In-nannu tiegħi dejjem kien iżomm spaga fil-but għax kultant kien jixtri xi haġa, iġeżwirha f'karta u jkollu bżonn jorbotha biex ma tinfetax waqt li jkun miexi b.ha. Dik id-daqsxejn ta' spaga fil-but tan-nannu tixhet dawl fuq il-karattru tiegħu u turik li hu ma kienx wiehed li jixtri s-sodda meta jkollu bżonn jorqod.

Fil-bwiet tista' wkoll issib xi haġa li qatt ma tobsor biha. Jiena darba sibt ġebła fil-but, għax poġġewbieli sħabi biex jiċ-ċajta.

Fil-but tista' ssib ukoll..... aqgħu x'tistgħu ssibu! Din mihux żgur qiegħda tiġikom f'raskom bħal issa għalkemm hafna huma li fil-but ikollhom waħda. Nahseb qegħdin tgħiduli: "U isa, għidilna x'inh. Kemm sa ddum ġej biha!" Mela halli ngħidilkom. Fil-but tista' ssib xi toqba li minnha jaqagħlek xi sold jew tmintax irbiegħi u għandu mnejn ma jibqagħlekk flus biex tmur bil-karozza d-dar.

L-irġiel ikollhom iżjed bwiet min-nisa. Raġel kollu aktarx erba' bwiet fil-ġlekk. Ikkollu żewġ ibwiet in-naħa t'isfel, but in-naħa ta' fuq fix-xellug fejn tiddendel il-*fountain pen* jew xi mak-tur bil-ponta hierġa, u but ta' ġewwa tal-ġlekk fuq il-lemin fejn aktarx jitqiegħdu affarijiet ta' karti. Fil-qalziest raġel ikollu żewġ bwiet fil-ġnub u iehor wara għall-portafoll. Xi rġiel jagħmlu l-but ta' wara jinqafel bil-buttna biex ma jhallux min jorbothom il-portafoll f'xi rassa tal-folla. Hawn irġiel li jkollhom but żgħir fuq il-qadd taħt il-linja tač-činturin biex qiegħdu fih xi muniti. Kif qegħdin l-affarijiet jitqiegħdu f'dak il-but l-aktar adattata għalihom.

In-nisa ma jkollhomx hafna bwiet bħall-irġiel. Huma ġie li jkollhom żewġ bwiet taħt il-qadd li flok fil-ġnub ikun quddiem. Iżda n-nisa ma jużawx wisq il-bwiet ta' l-ilbiesi għaliex huma għandhom but speċjali li mihux imwaħħal mal-liba. Dan huwa l-*portmoney* li n-nisa jzommu fih l-intietef tagħhom bħal stočč tal-*lipstick*, kaxxetta bit-terra, ečč. Kultant il-*portmoney* ma

nafx jekk inxebbhux ma' but jew kexxun. Gie li nara mara tif-tah il-*portmoney*, iħares fil-mera u tibda tippittura wiċċha. Hawnhekk il-*portmoney* jkun qiegħed iserviha mhux biss bhala kexxun iżda wkoll bhala gradenza tal-mera.

Qiegħed niftakar haġa! Osservajt li bosta nisa ma jqegħdux il-maktur fil-but iżda jdeffsub fil-komma 'l ġewwa. Ngħid għalija jistgħu jagħulu li jridu.

Hawn ukoll bwiet ta' l-uniformijiet. U meta n-nisa jilbsu l-uniformi huma jistgħu jlahħqu ma' l-irġiel f'dak li hu numru ta' bwiet.

Għalkemm in-nisa ma jkollhomx bwiet daqs l-irġiel, iżda għandhom l-fama li jhobbu jfittxu fil-bwiet ta' żwiegħom.

L-iktar li jkollhom affarijiet interessanti fil-bwiet huma t-fal. Fil-bwiet dawn ikollhom boċċi, żibeġ, helu, kupuni, xi suf-fara jew suldat taċ-ċomb u hafna ġugarelli, żgħar biżżejjed biex jidhlu fil-bwiet. Darba f'but ta' tifel jien sibt kaxxa tas-sulfarini minlija nanni-koli li hu kien gabar mill-għelieqi. Jiena aktarx naħseb li t-tifel ma kellu l-ebda ħsieb li jaħqar lil dawk il-koli, iżda xtaq iżommhom għaliex għogħbu. Xi tfal li ma jobdux is-sibillhom saħansitra s-sigarretti fil-but. Ma jabsbux li t-tipjip hu hażin għal min għadu żgħir. Xi tfal ikollhom fil-but maq bil-ponta. Dan jista' jġib il-ħsara u aħjar jillimawlu l-ponta.

Il-bwiet ikunu ta' daqs differenti. But tassew kbir huwa dak li jkun hemm fil-*boiler-suit* ta' xi inginier. F'dan il-but issib xi spanner, tornavit u għadda oħra u affarijiet li għandhom x'jaq-snu max-xogħol tiegħu.

Post l-annimali hemm ukoll wiehed li għandu but. Dan hu l-*kangaroo* li għandu but quddiem u fih ipogġi 'l uliedu u jgħri bilhom. Meta jiena kont żgħir kont nixtieq hafna li kont *kangaroo* żgħir biex nieħu rikbiet b'xejn.

Recensjonijiet

“IL-KATEKIŻMU MFISSER GHALL-ISKEJJEL” —
 Minn Dun Anton Vella, S.Th.D., Ph.D. — Mahruġ mill-
 Uffiċċju Katekistiku Djoċesan ta' Malta. — 1954. Paġ. 72.

Dan huwa l-isbaħ ktieb bil-Malti li hareġ din is-sena u forsi qabel ukoll: għamla, daqs, stampi u tpi ta' ġmiel u lussu. Dan il-ktieb jista' joqgħod bil-haqg kollu maġenb pubblikazzjonijiet oħra barranin.

Kellna u għandna bosta kotba oħra tal-Katekiżmu, imma l-ebda wiehed minnhom ma joqgħod lejn dan li hareġ issa minn Dun Anton Vella, għax dan il-ktieb hu mifassal u mibni fuq sistema xjentifiku u didattiku li jiswa hafna għat-tagħlim tat-tfal u tal-kbar ukoll. Il-lum ma għadx hemm dik id-drawwa li t-tfal jitgħallmu d-duttrina bl-amment wara kantiliena ta' ripetizzjoni fil-klassi. Il-lum is-surmastrijiet u l-katekistj jridu mhux biss iġgħallmu iżda wkoll ifissru u jfiehmu l-Katekiżmu lit-tfal, iridu biex ngħid hekk, ipingulhom quddiem għajnejhom dak li jfissrulhom bil-fomm u appuntu dan hu dak li jagħmel il-Katekiżmu ta' Vella.

Dan is-Saċerdot żagħżuġh, intelligenti u habrieki studja bir-reqqa s-sistemi ta' barra u adottahom b'suċċess fil-ktieb tiegħu. Hu mhux biss iġgħallmi it-tfal, iżda jspjegalhom u jgagħalhom iżommu f'moħhom mass-mi tajba u ta' qdusija.

Il-ktieb imqassam f'lezzjonijiet li jbdew minn fuq radd is-salib u jibqgħu sejrni waħda wara l-oħra fuq sugġetti dejjem aktar għoljin sakemm iġgħaddu fuq it-talb, il-Kmandamenti t'Alla, is-Sagramenti, il-holqien, it-twelid ta' Sidna Gesù, il-hajja tiegħu u jispicċaw fit-Tluġh Tiegħu fis-Sema.

Kull lezzjoni fiha stampa sabiħa bil-kulur u tiftaħ b'invokazzjoni, wara hemm riflessjoni ta' fejda, imbagħad tiġi rieda ta' proponiment sod; terġa' hemm mistoqsijiet biex is-surmast jistharreġ it-tfal u jara fehemx tajjeb il-lezzjoni, u wkoll spjega ta' punti istruttivi li fiha l-istampa; imbagħad hemm silta li t-tfal jeħtiġilhom jitgħallmu bl-amment u wara dik is-silta jinsabu xi erba' mistoqsijiet qishom il-“quizz” modern; kull lezzjoni tispicċa b'att ta' proponiment u b'ers mill-Bibbja jew mill-Ewangelju. Dawn il-hafna taqsimiet huma stampati b'tip ta' kuluri differenti biex iġhinu lit-tfal jagħzlu dak li jeħtiġilhom jitgħallmu bl-amment minn dak li jridu jaqraw biss jew li jinqdew bih għat-talb tagħhom.

Dan li għidna jagħti ftit tal-hjiel fuq l-istudju u s-sabar li swew f'il-awtur biex ktieb dan il-Katekiżmu, imma hu għandu s-soddisfazzjoni li għamel opra ta' hteġa u ta' fejda li tiswa ta' ġid immens liha u lil uliedna. Ahna qatt ma stajna nifhmu kif popolazzjoni Kattolika ferventi bħal-na qatt ma kellna opra katekistika ferventi bħalma qatt ma kellna opra katekistika li tixraq it-tradizzjoni u l-fidi ta' pajjiżna. Kotba ta' duttrina għandna kemm irridu u minn dejjem kienu popolari hafna f'pajjiżna; l-ewwel ktieb bil-Malti kien ktieb ta' duttrina stampat mal-mitejn sena ilu; imma ried ikun dan il-ktieb ta' Dun Anton biex iġholli l-istandard tat-tagħlim tal-Katekiżmu f'Malta u jgħibu fil-livell ta' żvilupp didattiku u istruttiv li lahaq f'pajjiżi ċivilizzati.

" Ahna l-Membri tal-"Ghaqda tal-Kittieba tal-Malti" ghandna motiv speċjali nifirhu b'din l-opra, l-ewwelnett ghax kull meta johrog ktieb tajieb bil-Malti jkun bhala rebha gdida ghall-"Ghaqda" taghna u t-tienett ghax f'dan il-ktieb hemm il-hidma ta' wiehed mill-membri shabna. Ahna nafu li s-Segretarju tal-"Ghaqda", is-Sur Godfrey Zarb Adami, kellu sehem kbir fil-preparazzjoni u fl-istampa ta' dan il-ktieb; hu ta l-parir tieghu u ta wkoll l-ghajnunna tieghu u din il-ghajnunna tidher fl-element didattiku viswali li jispikka hafna f'dan il-ktieb u li huwa certament frott ta' l-esperjenza tas-Sur Zarb Adami, l-Uffiċjal tal-"Visual Education" fid-Dipartiment ta' l-Edukazzjoni.

Dan hu l-ewwel ktieb, na' u li hergin ohrain bhala; nittamaw u n'xtiequ li l-kotba ta' wara dan johorgu bla dewmien ghall-gieh tal-lettertura taghna u ghall-gdid ta' pajjizna.—Prosit.

G.

"L-APPOSTLU TAL-MADONNA" — Ta' P. Elija minn Hal

L'ja, O.F.M.Cap. — Empire Press, Valletta, 1954.

Paġ. 82.

Kien jixraq hafna li xi hadd jkteb bil-Malti l-hajja tal-Venerabbli Patri Glormu minn Forli. Kappuccin, l-ewwelnett ghax dan il-qaddej t'Alla kien imheggeg b'qima kbira lejn il-Madonna u ismu marbut mal-kult Lejha u t-tienett ghax din is-sena li ahna fiha hija s-Sena Marjana u dan il-ktieb jibqa' bhala wiehed mit-tifkriet ta' l-entuzjazmu li wera l-poplu f'din l-okkazjoni.

Dan il-ktieb fih taghrif fuq il-hajja ta' Patri twajieb, Apostlu tal-Madonna, Difensur tal-glorji Taghha u Predikatur ta' herqa kbira ghat-xrid tad-devozzjoni Lejha. Il-ktieb jisw' bhala mezz ta' devozzjoni ghall-farag tar-ruħ u biex ikattar l-imhabba u l-qima lejn il-Madonna, izda hu ta' fejda kbira wkoll jekk wiehed jnqeda bih ghat-taghlim u ghall-noghdija taz-zmien bla tarf. Bizzejjed ngħidu li f'dan il-ktieb wiehed is'b mera tal-hajja fl-Ewropa erba' mitt sena ilu, bil-gwerer, bil-ghira, bil-problemi u bix-xejriet li kienu jganqlu lill-poplu ta' dak iz-zmien.

Il-hajja ta' Patri Glormu wettqet il-qima lejn Marija Santissima u biex ikattar dik il-qima hu nqeda bil-mezzi kollha li kienu disponibbli għal bniedem intelligenti, nobbli u habrieki ta' dak iz-zmien. Il-potenza tat-Torok li lilna l-Maltin habbitna tant, il-furja tal-Protestantiżmu li kienet gamet bhala riefnu kontra l-Knisja swew bhala mezzi f'idejn Patri Glormu biex hu jkattar il-gieh u l-qima lil Marija u biex iqiegh-dilha fuq Rasha l-kuruna ta' Sultana. Dan l-unur gdid li b'dieh Patri Glormu haqa' sal-lum mezz l-aktar sabih biex nagħtu gieh u qima lil Omma Marija u nqdejna bih hawn Malta biex nagħalqu s-Sena Marjana meta fuq il-Fosos tal-Furjana bl-aqwa solennità inkurunajna lill-Madonna ta' Carafa.

Dan il-ktieb hu zghir fid-daqs izda kbir fit-taghlim li fih u fil-hegga li jqajjem fi qlub Insara u għalhekk ahna nirrikkmandawh bi hrara kbira lill-qarrejja kollha.

G.

WERREJ GHAS-SENA 1954

Abela, Guzi	faċċ.
Malapropismi fl-Ilsien Malti	22
<i>Morna għall-Bebbuż</i>	55
<i>Lehen l-Għanja tas-Skiel</i>	108
Agius, M.	
<i>Lil Ommi b'Qima</i>	87
Aquilina, Pawlu	
<i>Ward fuq Qabri</i>	39
<i>Dawl u Diġa</i>	109
Azzopardi, Cer.	
Il-Kummiedja	88
Barbara, Val. V., O.P.	
<i>Marija Sultana</i>	23
<i>O Spem Miram!</i>	27
<i>Nhar San Duminku</i>	61
Biancardi, Nikol	
L-Ortografija tal-Għaqda	40
Briffa, Rużar, B.Sc., M.D.	
<i>Il-lum u l-Bieraħ</i>	42
Camilleri, Dun Frans	
<i>Imħabba u Lwien</i>	39
<i>Sigjar</i>	74
Cardona, G.	
Stanislaw Gatt	10
Caruana, Vincent	
<i>Imħabba taħt Sigra</i>	55
Il-Bwiet u ta' ġo f'hom	122
Cassar Pullicino, Ġ.	
Traduzzjoni minn Camoens bil-Malti	44
Il-Qarċilla, Bejn Drawwa u Drama f'Malta	100
Chatcuti, Gużè	
Umanità	75
<i>Marija Reġina</i>	121
Cremona, A.	
Fabbrika Ġdida tal-Malti	24
Varia Atque Breviora	28
Ix-Xebh ta' Għanja Maltija ma' Ballata Qadima Ingliża	67

Editur	faċċ.
<i>Is-Sena Mariana</i>	3
Sursum Corda	33
L-Alfabet tal-Għaqda	54
Kronaka tal-Għaqda	62
Festi fl-Irhula	65
Wara Tletin Sena	97
 Gatt, Gużè	
Tixwixa fuq Bastiment Kursal	56
In-Nies tas-Snajja fl-Ewwel Snin ta' l-Ingliżi f'Malta	82
 Iif	
John F. Marks	90
 Mattew, Patri, O.F.M.Capp.	
<i>Ma Nistrihur</i>	5
 Mifsud Bonnici, Rob.	
Mons. Dun Mikiel Fraŋgisk Buttigieg, l-Ewwel Isqof t'Għawdex	112
 Nicholas, Fredu	
Rakkont Bgizzjan	118
 Pellegrini, V.M., LL.D.	
<i>Bejn Art u Oħra</i>	89
<i>Rwiefen</i>	111
Reċensjonijiet	30, 92, 125
 Saydon, Prof. P.P., B.L.Can., D.D., Lic.S.Script.	
L-Ahhar Kelma	6
 Ungaro, Vincent	
<i>Lill-Madonna tas-Saħħa</i>	91
 Vassallo K.	
<i>Issa Li...</i>	42
 Zarb Adami, G.	
Rapport Amministrativ tal-Għaqda għas-Snin 1950-51	35
 Suppliment	
Muscat Azzopardi, Ivo, P.L.—Il-Garra Nkisret	Għunju

GHELUQ IT-TLETIN SENA TA' HAJJA

"IL-MALTI"

JIXTIEQ IL-HENA U R-RIZQ

TAS-SENA L-GDIDA

LILL-MEMBRI U L-IMSEHBIN

BIT-TAMA

LI BIL-HIDMA U L-GHAJNUNA TAGHKOM

JIBQA' JGHIX IL-HAJJA LI GHAX SAL-LUM

TAHT XEMX LI TIDDI FUQU GHAL DEJJEM

FUQ IS-SISIEN LI FUQHOM BNEWH

IL-BENNEJJA TAL-"GHAQDA TAL-KITTIEBA TAL-MALTI".

